devee mahaatmyam 
devee saptashatee 


atha prathama charitram 
mahaakaalee dhyaanam 

om khaDgam chakra gadeshuchaapa paridhaan shoolam bhushuNDeem shira 
shankham sandadhateem karaistrinayanaam sarvaanga bhooshaavrutaam | 
yaam hantum madhukaiTabho jalajabhoo tushTaava suptai harou 
neelaashma dyutim asya paada dashakaam seve mahaa kaalikaam || 

om namaha chanDikaayai 
om aim maarkanDeya uvaacha || 1 || 

saarvaNi soorya tanayo yo manu kathyate ashTama | 
nishaamaya tad utpattim vistaraagdadato mama || 2 || 

mahaamaayaa anubhaavena yathaa manvantaraadhipa | 
sa babhoova mahaabhaaga saarvaNi tanayo rave || 3 || 

svaarochishe antare poorvam chaitravamsha samudbhava | 
suratho naama raajaa bhootsamaste kshitimaNDale || 4 || 

tasya paalayata samyak prajaa putraanivouramsaan | 
babhoovu shatravo bhoopaa kolaa vidhvamsinastadaa || 5 || 

tasya tairabha vadyuddha mati prabala daNDina | 
nyoonairapi sa tairyuddhe kolaa vidhvamsibhirjita || 6 || 

tata svapura maayaato nija deshaadhipo abhavat | 
aakraanta sa mahaabhaagastai tadaa prabalaaribhi || 7 || 

amaatyai balibhi dushTai durbalasya duraatmabhi | 
kosho balam chaapahrutam tatraapi svapure tata || 8 || 

tato mruga yaavyaajena hrutasvaamya sa bhoopati | 
ekaakee hayamaaruhya jagaama gahanam vanam || 9 || 

sa tatra aashramam adraaksheeddija varyasya medhasa | 
prashaanta shvaapadaakeerNam munishishyopa shobhitam || 10 || 

tasthou kamchitsa kaalam cha muninaa tena satkruta | 
itashchetashcha vicharamstasmin munivara aashrame II 1 1 || 

so achintayattadaa tatra mamatvaakrushTa maanasa || 12 || 

matpoorvai paalitam poorvam mayaa heenam puram hi tat | 
mad bhrutyai tai sad vruttai dharmata paalyate na vaa || 13 || 

na jaane sa pradhaano me shooro hastee sadaamada | 
mama vairivasham yaata kaan bhogaanupa lapsyate || 14 || 

ye mamaanugataa nityam prasaadadhana bhojanai | 
anuvruttim dhruvam te adya kurvantyanya maheebhrutaam || 15 || 

asamyag vyaya sheelaistai kurvadbhi satatam vyayam | 
sanchita so ati dukhena kshayam kosho gamishyati || 16 || 

etacchaanyaccha satatam chintayaamaasa paarthiva | 
tatra vipra aashramaabhyaashe vaishyam ekam dadarsha sa || 17 || 

sa prushTastena kastvam bho hetushcha aagamane atra ka | 
sashoka iva kasmaattvam durmanaa iva lakshyase || 18 || 

ityaa karNya vacha tasya bhoopate praNayoditam | 
pratyuvaacha sa tarn vaishya prashrayaa vanato nrupam || 19 || 

vaishya uvaacha || 20 || 

samaadhirnaama vaishyo aham utpanno dhaninaam kule | 
putradaarai nirastashcha dhanalobhaada saadhubhi || 21 || 

viheenashcha dhanairdaarai putrairaadaaya me dhanam | 
vanam abhyaagato dukhee nirastashchaapta bandhubhi || 22 || 

so aham ne vedbhi putraaNaam kushala akushalaatmikaam | 
pravruttim sva janaanaam cha daaraaNaam chaatra samsthita || 23 || 

kirn nu teshaam gruhe kshemam akshemam kirn nu saampratam || 24 

katham te kirn nu sadvruttaa durvruttaa kirn nu me sutaa || 25 || 

raaja uvaacha || 26 || 

yairnirasto bhavaa-mllubdhai putra daaraadibhi dhanai || 27 || 
teshu kirn bhavata sneham anubadhnaati maanasam || 28 || 
vaishya uvaacha || 29 || 

evam etad yathaa praaha bhavaan asmat gatam vacha | 
kim karomi na badhnaati mama nishThurataam mana || 30 || 

yai samtyajya pitru sneham dhanalubdhai niraakruta | 
pati svajana haardam cha haarditeshveva me mana || 31 || 

kim etan naabhi jaanaami jaanannapi mahaamate | 
yat prema pravaNam chittam viguNeshvapi bandhushu || 32 || 

teshaam krute me nishvaaso dourmanasyam cha jaayate || 33 || 

karomi kim yanna mana teshva preetishu nishThuram || 34 || 

maarkanDeya uvaacha|| 35 || 

tatastou sahitou vipra tarn munim samupastithou || 36 || 

samaadhirnaama vaishyo asou sa cha paarthiva sattama || 37 || 

krutvaa tu tou yathaanyaayam yathaarham tena samvidam | 
upavishTou kathaa kaashchiccha kratu vaishya paarthivou || 38 || 

raaja uvaacha || 39 || 

bhagavamstvaam aham prashTum icChaamya ekam vadasva tat || 40 

dukhaaya yanme manasa svachittaayattataam vinaa || 41 || 

mamatvam gataraajasya raajyaangeshva akhileshvapi | 
jaanato api yathaajnasya kim etan muni sattama || 42 || 

ayam cha nikruta putrai daarai bhrutyai tathojJita | 
sva janena cha santyakta teshu haardee tathaapyati || 43 || 

evamesham tathaaham cha dvaapya atyamta dukhitou | 
ddrushTadoshe api vishaye mamatva aakrushTa maanasou || 44 || 

tatkena etan mahaabhaaga yanmoho jnaaninorapi | 
mamaasya cha bhavatyeshaa vivekaandhasya mooDhataa || 45 || 

rushi uvaacha || 46 || 

jnaanam asti samastasya janto vishayagochare | 
vishayaashcha mahaabhaaga yaanti chaivam pruthakpruthak || 47 || 


Devi Mahaatmyam Part 2 vl 
Chapters 1 & 2 


Page 3 


divaandhaa praaNina kechid gaatraavandhaastathaapare | 
kechiddivaa tathaa raatrou praaNina tulyadrushTaya || 48 || 

jnaanino manujaa satyam kintu te na hi kevalam | 
yato hi jnaanina sarve pashu pakshi mrugaadaya || 49 || 

jnaanam cha tan manushyaaNaam yatteshaam mruga pakshiNaam 
manushyaaNaam cha yatteshaam tulyam anyat tathobhayo || 50 || 

jnaane api sati pashyaitaan patagaanChaava chanchushu | 
kaNa mokshaadrutaan mohaat peeDyamaanaanapi kshudhaa || 51 | 

maanushaa manuja vyaaghra saabhilaashaa sutaan prati | 
lobhaat prati upakaaraaya nanvetaan kim na pashyasi || 52 || 

tathaapi mamataavarte mohagarte nipaatita | 
mahaamaayaa prabhaaveNa samsaara sthiti kaariNaa || 53 || 

tannaatra vismaya kaaryo yoganidraa jagapate | 
mahaamaayaa hareshchaishaa tayaa sammohyate jagat || 54 || 

jnaaninaamapi chetaamsi devee bhagavatee hi saa | 
balaadaakrushya mohaaya mahaamaayaa prayacChati || 55 || 

tayaa visrujyate vishvam jagat etad charaacharam | 
saishaa prasannaa varadaa nruNaam bhavati muktaye || 56 || 

saa vidyaa paramaa mukterhetu bhootaa sanaatanee || 57 || 

samsaarabandha hetashcha saiva sarveshvareshvaree || 58 || 

raaja uvaacha || 59 || 

bhagavan kaa hi saa devee mahaamaayeti yaam bhavaan | 
braveeti katham utpannaa saa karmaasyaashcha kim dvija || 60 || 

yatprabhaavaa cha saa devee yatsvaroopaa yadudbhavaa || 61 || 

tatsarvam shrotum icChaami tvatto brahmavidaam vara || 62 || 

rushi uvaacha || 63 || 

nityaiva saa jaganmoorti tayaa sarvam idam tatam || 64 || 
tathaapi tat samutpatti bahudhaa shrooyataam mama || 65 || 

devaanaam kaaryasiddhyartham aavirbhavati saa yadaa | 
utpanneti tadaa loke saa nityaapyabhidheeyate || 66 || 

yoga nidraam yadaa vishNu jagatyekaarNaveekrute | 
aasteerya sheshamabhajat kalpaante bhagavaan prabhu || 67 || 

tadaa dvaavasurou ghorou vikhyaatou madhukaiTabhou | 
vishNu karNam amalodbhootou hantum brahmaaNamudyatou || 68 

sa naabhikamale vishNo sthito brahmaa prajaapati | 
ddrushTvaa taavasurou chogrou prasuptam cha janaardanam || 69 | 

tushTaava yoganidraam taam ekaagra hrudaya sthita | 
vibodhanaarthaaya harerhari netra krutaalayaam || 70 || 

vishveshvareem jagaddhaatreem sthiti samhaara kaariNeem | 
nidraam bhagavateem vishNor atulaam tejasa prabhu || 71 || 

brahma uvaacha || 72 || 

tvam svaahaa tvam svadhaa tvam hi vashaTkaara svaraatmikaa | 
sudhaa tvamakshare nitye tridhaamaatraatmikaa sthitaa || 73 || 

ardhamaatraa sthitaa nityaa yaanucchaaryaa visheshata | 
tvameva saa tvam saavitree tvam devajananee paraa || 74 || 

tvayaitaddhaaryate vishvam tvayaitat srujyate jagat | 
tvayaitat paalyate devi tvamasyante cha sarvadaa || 75 || 

visrushTou srushTiroopaa tvam sthitiroopaa cha paalane | 
tathaa samhrutiroopaante jagato asya jaganmaye || 76 || 

mahaavidyaa mahaamaayaa mahaamedhaa mahaasmruti | 
mahaamohaa cha bhavatee mahaadevee mahaasuree || 77 || 

prakruti tvam sarvasya guNatraya vibhaavinee | 
kaalaraatri mahaaraatri moharaatrishcha daaruNaa II 78 || 


tvam shree tvam eeshvaree tvam hree tvam buddhirbodha lakshaNaa 
lajjaa pushTi tathaa tushTi tvam shaanti kshaantireva cha || 79 || 

khaDginee shoolinee ghoraa gadinee chakriNee tathaa | 
shankhinee chaapinee baaNa bhushuNDee paridhaayudhaa || 80 || 


saumyaa saumyatara ashesha saumyebhya ati sundaree 
paraaparaaNaam paramaa tvameva parameshvaree || 81 

yaccha kinchit kachit vastu sadasadva akhilaatmike | 
tasya sarvasya yaa shakti saa tvam kim stooyase mayaa || 82 

yayaa tvayaa jagatsrashTaa jagatpaataatti yo jagat | 
so api nidraavamsha neeta kastvaam stotumiheshvara || 83 | 

vishNu shareera grahaNam aham eeshaana eva cha | 
kaaritaaste yato atastvaam ka stotum shaktimaan bhavet || 84 

saa tvamittham prabhaavai svairudaarai devi samstutaa | 
mohayaitou duraadharshaavasurou madhukaiTabhou || 85 || 

prabodham cha jagatsvaamee neeyataam achyuto laghu || 86 

bodhashcha kriyataamasya hantumetou mahaasurou || 87 || 

rushi uvaacha II 88 II 


evam stutaa tadaa devee taamasee tatra vedhasaa | 
vishNo prabodhanaarthaaya nihantum madhukaiTabho || 89 


netraasya naasikaa baahu hrudayebhya tathorasa | 
nirgamya darshane tasthou brahmaNo avyakta janmana || 90 


uttasthou cha jagannaatha tayaa mukto janaardana | 
ekaarNave ahi shayanaattata sa dadrushe cha tou || 91 || 

madhukaiTabho duraatmaanaavativeerya paraakramou | 
krodha raktekshaNaavattum brahmaaNam janitodyamou || 92 

samutthaaya tatastaabhyaam yuyudhe bhagavaan hari | 
panchavarsha sahasraaNi baahu praharaNo vibhu || 93 j| 

taavapyati balonmattou mahaamaayaa vimohitou || 94 || 

uktavantou varo asmatto vriyataamiti keshavam || 95 || 

shree bhagavaan uvaacha || 96 || 

bhavetaam adya me tushTou mama vadhyaavubhaavapi || 97 

kim anyena varetraaNa etaavaddhi vrutam mama || 98 || 


rushi uvaacha || 99 

vanchitaabhyaam iti tadaa sarvam aapomayam jagat | 
vilokya taabhyaam gadito bhagavaan kamalekshaNa || 100 || 

aavaam jahi na yatrorvee salilena pariplutaa || 101 || 

rushi uvaacha || 102 || 

tathetyuktvaa bhagavataa shankha chakra gadaabhrutaa | 
krutvaa chakreNa vai Chinne jaghane shirasee tayo || 103 || 

evameshaa samutpannaa brahmaNaa samstutaa svayam | 
prabhaavam asyaa devyaastu bhooya shruNu vadaami te || 104 || 

iti shree maarkanDeya puraaNe saarvaNike manvantare devee maahaatmye 
madhukaiTabhavadho naama prathamo adhyaaya || 1 || 

atha madhyamacharitam 

mahaalakshmee dhyaanam 

om akshastrakparashum gadeshukulisham padmam dhanu kuNDikaam 
daNDam shaktimasim cha charma jalajam ghaNTaam suraabhaajanam | 
shoolam paashasudarshane cha dadhateem hastai pravaalaprabhaam 
seve sairibha mardineem iha mahaalakshmeem sarojasthitaam || 

om rushi uvaacha || 1 || 

devaasuram abhoot yuddham poorNamabdashatam puraa | 
mahishe asuraaNaamadhipe devaanaam cha purandare || 2 || 

tatraa surai mahaaveeryai devasainyam paraajitam | 
jitvaa cha sakalaan devaanindro abhoon mahishaasura || 3 || 

tata paraajitaa devaa padmayonim prajaapatim | 
puraskrutya gataa tatra yatresha garuDa dhvajou || 4 || 

yathaavruttam tayostadvan mahishaasura cheshTitam | 
tridashaa kathayaamaasu devaabhibhava vistaram || 5 || 

sooryendra agni anila indoonaam yamasya varuNasya cha | 
anyeshaam chaadhikaaraansa svayameva adhitishThati || 6 || 

svargaanniraakrutaa sarve tena devagaNaa bhuvi | 
vicharanti yathaa martyaa mahisheNa duraatmanaa || 7 || 

etadva kathitam sarvam amaraari vicheshTitam | 
sharaNam va prapannaa smo vadhastasya vichintyataam || 8 || 

ittham nishamya devaanaam vachaamsi madhusoodana | 
chakaara kopam shambhushcha bhrukuTee kuTilaananou || 9 || 

tato ati kopa poorNasya chakriNo vadanaattata | 
nishchakraama mahattejo brahmaNa shankarasya cha || 10 || 

anyeshaam chaiva devaanaam shakraadeenaam shareerata | 
nirgatam sumahatteja tachchaikyam samagacChata || 11 || 

ateeva tejasa kooTam jvalantam iva parvatam | 
dadrushuste suraastatra jvaalaa vyaapta digantaram || 12 || 

atulam tatra tatteja sarva deva shareerajam | 
ekastham tadabhoonnaaree vyaapta lokatrayam tvishaa || 13 || 

yadabhoocChaambhavam teja tena ajaayata tanmukham | 
yaamyena chaabhavan keshaa baahavo vishNu tejasaa || 14 || 

saumyena stanayo yugmam madhyam chaindreNa chaabhavat 
vaaruNena cha janghoroo nitamba tejasaa bhuva || 15 || 

brahmaNa tejasaa paadou tadangulyo arka tejasaa | 
vasoonaam cha karaangulya koubereNa cha naasikaa || 16 || 

tasyaastu dantaa sambhootaa praajaapatyena tejasaa | 
nayanatritayam jajne tathaa paavakatejasaa || 17 || 

bhruvou cha sandhyayo teja shravaNaavanilasya cha | 
anyeshaam chaiva devaanaam sambhava tejasaam shivaa || 18 

tata samasta devaanaam tejoraashi samudbhavaam | 
taam vilokasya mudam praapuramaraa mahishaarditaa || 19 || 


shoolam shoolaadvi nishkrutya dadou tasyai pinaakadhruk | 
chakram cha dattavaan krushNa samutpaaTya svachakrata || 20 

shankham cha varuNa shaktim dadou tasyai hutaashana | 
maaruto dattavaamshchaapam baaNapoorNe tatheshudhee || 21 

vajram indra samutpaaTya kulishaadam araadhipa | 
dadou tasyai sahasraaksho ghaNTaam airaavataadgajaat || 22 || 

kaaladaNDaadyamo daNDam paasham cha ambupatirdadou | 
prajaapatishcha akshamaalaam dadou brahmaa kamaNDalum || 23 | 

samastaroma koopeshu nijarashmeen divaakara | 
kaalashcha dattavaan khaDgam tasyaashcharma cha nirmalam || 24 

ksheerodaashchamalam haarajamare cha tathaambare | 
chooDaamaNim tathaa divyam kuNDale kaTakaani cha || 25 || 

ardhachanDram tathaa shubhram keyooraan sarvabaahushu | 
noopurou vimalou tadvad graiveyakamanuttamam || 26 || 

anguleeyaka ratnaani samastaasvanguleeshu cha | 
vishvakarmaa dadou tasyai parashum cha ati nirmalam || 27 || 

astraaNyanekaroopaaNi tathaa abhedyam cha dashanam | 
amlaanapankajaa maalaam shirasyurasi chaaparaam || 28 || 

adadajjaladhi tasyai pankajam cha ati shobhanam | 
himavaan vaahanam simham ratnaani vividhaani cha || 29 || 

dadaavashoonyam surayaa paanapatram dhanaadhipa | 
sheshashcha sarvanaagesho mahaamaNi vibhooshitam || 30 || 

naagahaaram dadou tasyai dhatte ya pruthiveem imaam | 
anyairapi surairdevee bhooshaNairaadyudhai tathaa || 31 || 

sammaanitaa nanaadocchai saaT A Tahaasam muhurmuha | 
tasyaa naadena ghoreNa krutsnam aapooritam nabha || 32 || 

amaayataatimahataa pratishabdo mahaanabhoot | 
chukshubhu sakalaa lokaa samidraashcha chakampire || 33 || 

chachaala vasudhaa chelu sakalaashcha maheedharaa | 
jayeti devaashcha mudaa taamoochu simhavaahineem || 34 || 


tushTuvu munayashchainaam bhakti namraatma moortaya | 
drushTvaa samastam samkshubdham trailokyam amaraaraya || 35 

sannaddhva akhila sainyaaste samuttasthurudaayudhaa | 
aa kimetaditi krodhaadaabhaashya mahishaasura || 36 || 

abhyadhaavata tarn shabdam asheshai surairvruta | 
sa dadarsha tato deveem vyaapta lokatrayaam tvishaa || 37 || 

paadaakraantyaa natabhuvam kireeTollikhitaam ambaraam | 
kshobhita ashesha paataalaam dhanurjyaani svanena taam || 38 

disho bhuja sahasreNa samantaat vyaapya samsthitaam | 
tata pravavrute yuddham tayaa devyaa suradvishaam || 39 || 

shastraastrai bahudhaa muktairaadeepita digantaram | 
mahishaasura senaanee chakshuraakhyo mahaasura || 40 || 

yuyudhe cha amaraashchanyai chaturanga balaanvita | 
rathaanaam yutai shaDbhirudagraakhyo mahaasura || 41 || 

ayudhyataayutaanaam cha sahasreNa mahaahanu | 
panchaashadbhishcha niyutairasilomaa mahaasura || 42 || 

ayutaanaam shatai shaDbhirbaashkalo yuyudhe raNe | 
gajavaaji sahastroughairanekai parivaarita || 43 || 

vrute rathaanaam koTyaa cha yuddhe tasminnadhyutyata | 
biDaalaakhyo ayutaanaam cha panchaashadbhirathaayutai || 44 

yuyudhe samyuge tatra rathaanaam parivaarita | 
anye cha tatraayutasho rathanaagahayai vrutaa || 45 || 

yuyudha samyuge devyaa saha tatra mahaasuraa | 
koTikoTi sahastraistu rathaanaam dantinaam tathaa || 46 || 

hayaanaam cha vrutto yuddhe tatraabhoonmahishaasura | 
tomarai bhindipaalaishcha shaktibhirmusalai tathaa || 47 || 

yuyudha samyuge devyaa khaDgai parashupaTTishai | 
kechiccha chikshipu shaktee kechit paashaamstathaapare || 48 | 

deveem khaDgaprahaaraistu te taam hantum prachakramu | 
saapi devee tatastaani shastraaNyastraaNi chanDikaa || 49 || 

leelayaiva prachicCheda nijashastraastra varshiNee | 
anaayastaananaa devee stooyamaanaa surarshibhi || 50 || 

mumochaasura deheshu shastraaNyastraaNi cheshvaree | 
so api kruddho dhutasaTo devyaa vaahanakesaree || 51 || 


chachaaraasura sainyeshu vaneshviva hutaashana | 
nishvaasaan mumuche yaamshca yudhyamaanaa raNe ambikaa || 52 

ta eva sadya sambhootaa gaNaa shatasahasrasha | 
yuyudhuste parashubhi bhindapaalaasi paTTishai || 53 || 

naashayanto asuragaNaan devee shaktyupa brumhitaa | 
avaadayanta paTahaan gaNaa shankhaastathaapare || 54 || 

mrudagaanshcha tathaivaanye tasmin yuddha mahotsave | 
tato devee trishoolena gadayaa shakti vrushTibhi || 55 || 

khaDgaadibhishcha shatasho nijaghaana mahaasuraan | 
paatayaamaasa chaivaanyaan ghaNTaasvana vimohitaan || 56 || 

asuraan bhuvi paashena baddhaa chaanyaanakarshayat | 
kechid dvidhaakrutaa teekshNai khaDgapaatai tathaapare || 57 || 

viposthitaa nipaatena gadayaa bhuvi sherate | 
vemushcha kechid rudhiram musalena bhrusham hataa || 58 || 

kechinnipatitaa bhoomou bhinnaa shoolena vakshasi | 
nirantaraa sharougheNa krutaa kechid gaNaajire || 59 || 

shalyaanukaariNa praaNaanmumuchu tridashaardanaa | 
keshaanchit baahava ChinnaashChinna greevaa tathaapare || 60 

shiraamsi petruranyeshaam anye madhye vidaaritaa | 
vicChinna janghaastvapare petururvyaam mahaasuraa || 61 || 

ekabaahvakshicharaNaa kechit devyaa dvidhaakrutaa | 
Chinne api chaanye shirasi patitaa punarutthitaa || 62 || 

kabandhaa yuyudhu devyaa gruheeta parama aayudhaa | 
nanrutushchaapare tatra yuddhe tooryalayaashritaa || 63 || 

kabandhaa Chinna shirasa khaDga shaktayrushTipaaNaya | 
tishTha tishTheti bhaashanto deveem anye mahaasuraa || 64 || 


paatitai rathanaagaashvai asuraishcha vasundharaa | 
agamyaa saabhavattatra yatraabhoot sa mahaaraNa || 65 || 

shoNitoughaa mahaanadya sadya tatra visustruvu | 
madhye cha asura sainyasya vaaraNaasura vaajinaam || 66 | 

kshaNena tanmahaasainyam asuraaNaam tathaambikaa | 
ninye kshayam yathaa vahni truNadaaru mahaachayam || 67 

sa cha simho mahaanaada mutsrujan dhutakesara | 
shareerebhyo amaraareeNaamasooniva vichinvati || 68 || 

devyaa gaNaishcha taistatra krutam yuddham tathaasurai | 
yathaishaam tushTuvu devaa pushpavrushTimucho divi || 69 || 

iti shree maarkanDeya puraaNe saarvaNike manvantare devee maahaatmye 
mahishaasura sainyavadho naama dviteeyo adhyaaya || 2 || 

